

बैठक नं. ३१४(४)११

मिति: २०८२।०४।३०

निर्णयहरू

निर्णय नं.१

भाद्र ३ गते १९ औं राष्ट्रिय सूचना दिवस कार्यक्रम सफलतापूर्वक सम्पन्न गर्नको कार्य विभाजन तयार गरी कर्मचारीहरूलाई कामको जिम्मेवारी दिने ।

निर्णय नं.२

आयोगको मिति २०८२।०३।०४ को निर्णय बमोजिम गठित विनय कसजू सर्वोत्कृष्ट र उत्कृष्ट अभियन्ता पुरस्कार छनोट समितिले सिफारिस गरे बमोजिमको विवरण अनुसार देहाय अनुसारका सूचना अभियन्तालाई भाद्र ३ गतेको राष्ट्रिय सूचना दिवसको कार्यक्रममा पुरस्कार प्रदान गर्ने ।

तपसिल,

क. विनय कसजू सर्वोत्कृष्ट अभियन्ता पुरस्कार (नगद रु.५५,०००।- र प्रमाणपत्र)

१. श्री शिव गाउँले, सूचना अभियन्ता

ख. विनय कसजू उत्कृष्ट अभियन्ता पुरस्कार (प्रतिव्यक्ति नगद रु.३०,०००।- र प्रमाणपत्र)

१. श्री आरती चटौत, सूचना अभियन्ता

२. श्री अमृतनाथ तिमिल्सिना, सूचना अभियन्ता

३. श्री कृष्णा पौडेल, सूचना अभियन्ता

४. श्री पूर्णप्रसाद मिश्र, सूचना अभियन्ता

निर्णय नं.३

आयोगको मिति २०८२।०३।०४ को निर्णय बमोजिम गठित उत्कृष्ट सूचना अधिकारी पुरस्कार छनोट समितिले मापदण्ड बमोजिम मूल्यांकन गरी योग्यताक्रम कायम हुन आएका मध्येबाट बढी अंकभार प्राप्त गरेका तपसिल अनुसारका सूचना अधिकारीलाई भाद्र ३ गतेको राष्ट्रिय सूचना दिवसको कार्यक्रममा उत्कृष्ट सूचना अधिकारी पुरस्कार (प्रतिव्यक्ति रु.३०,०००।- र प्रमाणपत्र) प्रदान गर्ने ।

तपसिल,

योग्यता क्रम	कर्मचारीको नाम	पद	कार्यालय	ठेगाना	प्राप्त अंक
१	श्री विपिन कार्की	सूचना प्रविधि अधिकृत	मानेभञ्ज्याङ गाउँपालिकाको कार्यालय	ओखलढुंगा	७४
२	श्री एकनारायण शर्मा	उपसचिव	लोक सेवा आयोग	काठमाडौं	७१
३	श्री दामोदर अधिकारी	अधिकृत छैठौं	खैरहनी नगरपालिकाको कार्यालय	चितवन	७१
४	श्री सुभद्रा पुडासैनी	वरिष्ठ शाखा अधिकृत आठौं	शंखरापुर नगरपालिकाको कार्यालय	काठमाडौं	७१
५	श्री मेनका पण्डित	शाखा अधिकृत सातौं	भरतपुर महानगरपालिकाको कार्यालय	चितवन	६५

निर्णय नं.४

आयोगमा कार्यरत कर्मचारीहरू मध्येमा विगतमा पुरस्कार नपाएका उत्कृष्ट कार्य सम्पादन भएका कर्मचारीहरू मध्येबाट राष्ट्रिय सूचना दिवस-२०८२ को अवसरमा पुरस्कृत तथा सम्मान आयोगका सचिवबाट निर्णय भै आएका देहाय बमोजिमका कर्मचारीहरूको विवरण अनुमोदन गरी उत्कृष्ट कर्मचारी एवं कर्मचारी प्रोत्साहनबाट पुरस्कृत गर्ने निर्णय भयो।

तपसिल,

उत्कृष्ट कर्मचारी पुरस्कार (प्रतिव्यक्ति नगद रु.३०,०००।- र प्रमाणपत्र)

१. श्री देवेन्द्र कार्की, उप-सचिव
२. श्री सहनशिला पुडासैनी, शाखा अधिकृत
३. श्री अशोक न्यौपाने, लेखा अधिकृत
४. श्री मोहन ज्ञवाली, कम्प्युटर अपरेटर

प्रोत्साहन पुरस्कार (प्रतिव्यक्ति नगद रु.१०,०००।- र प्रमाणपत्र)

१. श्री विजय श्रेष्ठ, हलुका सवारी चालक
२. श्री टिका प्रसाद घिमिरे, कार्यालय सहयोगी

निर्णय नं.५ विविध:

क. योजना शाखाबाट प्रस्तुत गरिएको आ.ब. २०८१/८२ को वार्षिक कार्यक्रमको प्रगति प्रतिवेदनमाथि छलफल गरी आवश्यक परिमार्जन सहित प्रतिवेदन छपाई गर्ने एवं राष्ट्रिय

सूचना दिवस-२०८२ को अवसरमा भाद्र ३ गते आयोजित विशेष समारोहमा सम्माननीय प्रधानमन्त्री समक्ष पेश गर्ने ।

ख. आयोगको मिति २०८२।०३।०४ गतेको बैठकको निर्णय नं ४ बमोजिम महालेखा परीक्षकको कार्यालयबाट सार्वजनिक निकायहरुको अन्तिम लेखापरीक्षण गर्दा सूचनाको हक सम्बन्धी ऐन, २०६४ तथा सूचनाको हक सम्बन्धी नियमावली २०६५ बमोजिम नागरिकको सूचनाको हकको सम्बर्द्धन, संरक्षण र प्रचलन गर्ने सन्दर्भका व्यवस्थाहरु कार्यान्वयन भए नभएको परीक्षण गर्ने व्यवस्थाको लागि महालेखा परीक्षकको कार्यालयलाई मिति २०८२।०३।०९ को पत्रबाट अनुरोध गरिएकोमा अनुरोध बमोजिम महालेखा परीक्षकको कार्यालयबाट खटिने लेखा परीक्षकहरुलाई सोही बमोजिम लेखापरीक्षण गर्न निर्देशन भएकोमा आयोगको तर्फबाट धन्यवाद सहित आभार व्यक्त गर्ने ।

बैठक नं. ३१३(४)१०
मिति: २०८२।०३।२९

निर्णयहरू

निर्णय नं.१

नेपाल दूरसञ्चार प्राधिकरणको आर्थिक तथा प्राविधिक सहयोगमा यस आयोगलाई मिति २०७९/०९/१०/०४ मा प्राप्त भई सञ्चालनमा आउन नसकेको सूचनाको हक व्यवस्थापन सम्बन्धी अनलाइन प्रणालीमा समयानुकूल र सुधार गर्नुपर्ने विषयहरू आयोगबाट प्राविधिकको सहयोगमा अपग्रेड एवं थप गरिएको र हाल उक्त अनलाइन प्रणालीलाई सञ्चालनमा ल्याउन सकिने अवस्थामा रहेको देखिएकोले यो अनलाइन प्रणालीलाई मिति २०८२/०४/०१ देखि परीक्षणका रूपमा सञ्चालनमा ल्याउने । पहिलो चरणमा संघीय मन्त्रालय, संवैधानिक तथा केन्द्रिय आयोग, विभाग वा विभागस्तरका कार्यालयबाट क्रमशः लागू गर्ने ।

निर्णय नं.२

नेपालमा मनसुनको अवधिमा निरन्तर र अत्याधिकरूपमा हुने वर्षाका कारण एवं जलवायु परिवर्तनका कारणले अप्रत्याशित तथा वेमौसमी रूपमा हुने प्रकोपका कारण ठूलो मात्रामा जनधन तथा भौतिक संरचनाको क्षति हुने गरेको छ । प्रकोप अगाडि वा प्रकोपको समयमा सूचना प्रवाहलाई थप चुस्त दुरुस्त तथा प्रभावकारी बनाउन सकिनेमा प्रकोपबाट हुने क्षति न्यूनीकरण गर्न सकिने भएकाले गृह मन्त्रालय, उर्जा, जलस्रोत तथा सिँचाई मन्त्रालय, वन तथा वातवरण मन्त्रालय, जल तथा विज्ञान विभाग, वातावरण विभाग, राष्ट्रिय विपद् जोखिम न्यूनीकरण तथा व्यवस्थापन प्राधिकरणलाई देहाय बमोजिम गर्न गराउन सूचनाको हक सम्बन्धी ऐन, २०६४ को दफा १९ को खण्ड (ग) बमोजिम सुझाव सहित निर्देशन दिने निर्णय गरियो ।

क. मनसुनजन्य तथा जलवायु परिवर्तनका कारणले हुने विपद् पूर्वको तयारी, विपद्का समयमा सुरक्षित रहने तरिका, क्षति न्यूनीकरणका उपाय, विपद् व्यवस्थापनका क्षेत्रमा भएका उल्लेखनीय व्यवस्थाहरू, सुरक्षित स्थलहरू लगायतका विषयहरूमा सर्वसाधारण नागरिकहरूले बुझ्ने भाषामा अर्थात् विभिन्न राष्ट्र भाषामा निरन्तररूपमा विभिन्न सञ्चार माध्यम, सामाजिक सञ्जाल तथा उपलब्ध हुन सक्ने अन्य माध्यमहरूको उपयोग गरी सर्वसाधारण नागरिकसम्म पुऱ्याउने व्यवस्था मिलाउने ।

ख. विपद् आउनु अगावै सर्वसाधारण नागरिकलाई पूर्व सूचना दिन सकिने प्रणालीको विकास गर्ने र आधिकारिक रूपमा पूर्व सूचना दिने व्यवस्था मिलाउने ।

ग. विपद्को समयमा उद्धार, राहत तथा स्वास्थ्य उपचारको लागि सम्पर्क गर्नु पर्ने व्यक्ति तथा सम्पर्क नम्बर सर्वसाधारणले थाहा पाउने गरी जानकारी दिने व्यवस्था मिलाउने।

निर्णय नं.३

उच्च अदालत पाटनका माननीय न्यायाधीश नारायणप्रसाद रेग्मीबाट यस आयोगमा मिति २०८२/१२/२१ मा अनुगमन निरीक्षण भई मिति २०८२/०३/२५ मा प्राप्त भएको निरीक्षण प्रतिवेदन जानकारीको लागि बैठकमा पेश भयो । उक्त निरीक्षण प्रतिवेदन मार्फत प्राप्त भएका सुझावहरूलाई कार्यान्वयन गरी आयोगको आगामी बैठकमा प्रगति सहित जानकारी दिन पुनरावेदन तथा फैसला कार्यान्वयन शाखालाई निर्देशन दिने।

निर्णय नं.४

सूचनाको हकको क्षेत्रमा अन्तर्राष्ट्रियरूपमा भएका असल अभ्यासहरू, नेपालमा सूचनाको हक सम्बन्धी ऐन तथा नियमावलीको कार्यान्वयन अवस्था, राष्ट्रिय सूचना आयोग सुधार मार्गचित्र लगायतका विषयहरूमा सरोकारवाला निकाय तथा विज्ञ समूहसंग छलफल तथा अन्तर्क्रिया गर्न विश्व वैकसँगको सहकार्यमा 18 July 2025 मा Nepal Round Table Discussion on RTI अन्तर्क्रियात्मक कार्यक्रम सञ्चालन गर्ने।

निर्णयहरु:

निर्णय नं. १

आर्थिक वर्ष २०८१।०८२ को जेठ महिनासम्म आयोगबाट भएका निर्णयहरुको समिक्षा गर्दा आयोगबाट भएका निर्णयहरुको कार्यान्वयन अवस्था सन्तोषजनक रहेको पाइयो। सो अवधिमा भएका निर्णयहरुमध्ये ८ वटा निर्णयहरुको पुनः पत्रचार (follow up) गर्नु पर्ने देखिएकोले सो विषयसंग सम्बन्धित जिम्मेवार शाखाहरुले follow up गर्ने र आगामी बैठकमा सो सम्बन्धमा भएको प्रगति जानकारी गराउने निर्णय गरियो।

निर्णय नं. २

यस आयोगमा पुनरावेदकहरु सन्तोषी घर्तिमगर, सुविना भुजेल, प्रणव गिरी, कविता मल्ल, रश्मी राई, रोश्री अर्याल, अरिना राई, कोशित आचार्य, सोनम पुर्जा मगर, सामा खालिङ्ग, अशित रेग्मी समेतले बिभिन्न मितिमा गृह मन्त्रालय तथा अन्तरगतका बिभिन्न जिल्ला प्रशासन कार्यालयहरु, परीक्षा नियन्त्रण कार्यालय, एवं बिभिन्न सार्वजनिक निकायमा सम्पूर्ण बैयक्तिक कागजातहरुमा नाम तथा लैङ्गिक विवरण सच्चाई लैङ्गिक पहिचान कायम गरी पाँउ भनी दिएको निवेदन उपरको काम कारवाही के कसो भयो भनी सूचनाको हक प्रयोग गरी निवेदन पेश भएकोमा, आयोगबाट आदेश भए पश्चात बिभिन्न सार्वजनिक निकायहरुले पठाएको लिखित जवाफमा स्पष्ट कानूनी व्यवस्था नभएको, नाम र लैङ्गिक परिवर्तन गरेको प्रमाणपत्र, नागरिकताको प्रमाणपत्र पेश नभएको, लैङ्गिक विवरण परिवर्तनको लागि गृह मन्त्रालयको आवश्यक निर्देशन माग गरिएको भन्ने जस्ता जवाफहरु प्राप्त भएको अवस्था छ।

यसै सन्दर्भमा सर्वोच्च अदालतको संयुक्त इजलासले रुक्सना कपाली बिरुद्ध नेपाल सरकार, प्रधानमन्त्री तथा मन्त्रिपरिषदको कार्यालय र माथि उल्लेखित बिभिन्न सार्वजनिक निकाय बिरुद्ध उत्प्रेषण समेतको रिट (०७७-WO-०९७३) दायर गरी ब्याख्या सहित “लैङ्गिक पहिचानको बिबरणलाई संशोधन गरी महिला कायम हुने गरी अभिलेखको विवरण अद्यावधिक गर्नु” भनी आदेश समेत भएको अवस्था छ। त्यसैगरी उच्च अदालत जनकपुरको बीरगञ्ज इजलासबाट रिट नं. ०८०-WO-०३४४ मा विपक्षी निकायहरुको अभिलेखमा रहेको निवेदकहरुको विवरणमा आवश्यक संशोधन गरी निवेदकको माग बमोजिमको नाम र लैङ्गिक पहिचान सहितको नेपाली नागरिकताको प्रमाणपत्र उपलब्ध गराउनु भनी विपक्षीको नाममा परमादेश समेत जारी भएको अवस्था देखिन्छ। साथै नेपाल नागरिकता ऐन २०६३ (पहिलो संशोधन २०७९) को दफा ८ (क) को उपदफा ३ मा “यस ऐन बमोजिम दिईने नागरिकताको प्रमाणपत्रमा तोकिए बमोजिम लैङ्गिक पहिचान समेत खुलाउनु पर्नेछ।” भन्ने व्यवस्था रहेको, अतः गृह मन्त्रालय अन्तरगतका कार्यालयहरु, विश्वविद्यालयका परीक्षा नियन्त्रण कार्यालय, परीक्षा बोर्ड एवं स्थानीय पञ्जीकाधिकारी लगायत जुन जुन निकायमा व्यक्तिका वैयक्तिक विवरण रहन्छन् ती निकायहरुमा देहाय बमोजिम हुने

व्यवस्था मिलाउन गृह मन्त्रालय मार्फत नेपाल सरकारलाई सूचनाको हक सम्बन्धी ऐन, २०६४ को दफा १९ को खण्ड (च) अनुसार सुझाव दिने निर्णय गरियो ।

आयोगको निर्णय

१. आफ्नो वैयक्तिक विवरण सच्याउन चाहने निवेदकले माग गरे बमोजिमको नाम तथा सम्पूर्ण वैयक्तिक कागजातहरूमा लैङ्गिक विवरण सच्याउने सम्बन्धमा भएको काम कारवाहीको जानकारी सूचना मागकर्तालाई दिनु ।
२. आयोगमा विभिन्न व्यक्तिहरूबाट लैङ्गिक पहिचान कायम गरीपाउन पटक पटक एकै प्रकृतिका पुनरावेदन दर्ता हुने गरेको र आयोगले फरक फरक मितिमा फरक फरक निकायसँग माग अनुसारको सूचना दिन आदेश गर्दा समेत सम्बन्धित पक्षले उचित निकास पाउन सकेको देखिएन। तसर्थ कुनै पनि नागरिकले वैयक्तिक विवरण संशोधन गरी लैङ्गिक पहिचान कायम गर्न अपनाउनु पर्ने नीति, नियमलाई पारदर्शी बनाई नागरिकको सुसूचित हुन पाउने हकको सम्बोधन गर्न आवश्यक व्यवस्था गर्नु ।

निर्णय नं. ३

राष्ट्रिय बहिरा महासंघ नेपालले आयोगमा पेश गरेको ज्ञापन पत्र आयोग समक्ष जानकारीको लागि पेश भयो। सो ज्ञापनपत्रमा सुनुवाई सम्बन्धी अपाङ्गता भएका नागरिकहरू सूचनाको पहुँचबाट विमुख भएको, सार्वजनिक सूचना तथा आपतकालिन सूचना प्राप्तमा कठिनाई भएको लगायतको गुनासो उल्लेख भएको देखिएकोले उल्लेखित समस्या समाधानको लागि सञ्चार तथा सूचना प्रविधि मन्त्रालय मार्फत नेपाल सरकारलाई देहाय बमोजिम गर्नु गराउनु हुन सिफारीश गर्ने निर्णय गरियो ।

१. आपतकालीन सूचना, जनचेतनामूलक सूचना तथा अत्यावश्यक सरकारी सूचना प्रसारण सांकेतिक भाषामा समेत हुने व्यवस्था मिलाउने।
२. सूचनाको हक सम्बन्धी ऐन तथा नियमावली अन्तरगतका सार्वजनिक सरोकारका सूचनालाई समावेशी र पहुँचयुक्त बनाउन त्यस्ता सूचनाहरू सांकेतिक भाषामा समेत उपलब्ध हुन सक्ने व्यवस्था मिलाउने ।
३. डिजिटल सूचना तथा टेलिभिजनमा प्रसारण हुने सूचना तथा समाचारमा सांकेतिक भाषाको प्रयोगलाई साना स्क्रिनमा मात्र सीमित नराखी प्रष्ट, सजिलो र बुझिने गरी प्रसारण हुने व्यवस्था मिलाउने ।
४. संघ, प्रदेश र स्थानीय सरकारले सूचना तथा संचार नीति निर्माण तथा संशोधन गर्दा बहिरा समुदाय तथा अपाङ्गता भएका व्यक्तिहरूको सूचनाको हक सम्बन्धी विषयमा सहभागितालाई सुनिश्चित गर्ने व्यवस्था मिलाउने ।

निर्णय नं. ४

महालेखा परीक्षकको कार्यालयबाट सार्वजनिक निकायहरूको अन्तिम लेखापरीक्षण गर्दा सूचनाको हक सम्बन्धी ऐन, २०६४ तथा सूचनाको हक सम्बन्धी नियमावली २०६५ बमोजिम नागरिकको सूचनाको

हकको सम्बर्द्धन संरक्षण र प्रचलन गर्ने सन्दर्भमा देहाय बमोजिमको व्यवस्थाहरु कार्यान्वयन भए नभएको परीक्षण गर्ने व्यवस्थाको लागि महालेखा परीक्षकको कार्यालयलाई अनुरोध गर्ने ।

१. सम्बन्धित सार्वजनिक निकायले सूचना अधिकारी तोके नतोकेको,
२. सम्बन्धित सार्वजनिक निकायले आफ्नो सूचना वर्गीकरण र अद्यावधिक गरे नगरेको,
३. सार्वजनिक निकायहरुले तीन/ तीन महिनामा स्वतः प्रकाशन गर्नु पर्ने विवरण प्रकाशित गरे नगरेको,
४. सम्बन्धित सार्वजनिक निकायको वेब साईट भए नभएको, वेब साईट भएमा नियमित अद्यावधिक हुने गरेको नगरेको,
५. सार्वजनिक निकायसँग माग गरिएको सूचना र उपलब्ध गराएको सूचनाको विवरणको छुट्टै अभिलेख राखे नराखेको।

निर्णय नं. ५

सूचनाको हक सम्बन्धी ऐन, २०६४ जारी भएको मिति भाद्र ३ मा राष्ट्रिय सूचना दिवस राष्ट्रियरूपमा मनाउदै आइएको छ । आगामी भाद्र ३ मा मनाउन गइरहेको राष्ट्रिय सूचना दिवसमा आयोगको तर्फबाट गरिने कार्यक्रम तथा क्रियाकलापहरुलाई थप व्यवस्थित बनाउन देहाय बमोजिमको समिति गठन गर्ने निर्णय गरियो ।

समितिहरु

क. विनय कसजु सर्वोत्कृष्ट र उत्कृष्ट अभियान्ता पुरस्कार छनोट समिति

आयुक्त, श्री दुर्गा भण्डारी पौडेल	-संयोजक
उपसचिव, श्री सुदर्शन ढकाल	-सदस्य
शाखा अधिकृत, श्री सहनशिला पुडासैनी	-सदस्य
प्रतिनिधि, श्री नेपाल पत्रकार महासंघ	-सदस्य
शाखा अधिकृत, श्री छविलाल राई	-सदस्य सचिव

समितिको कार्यशर्त (TOR)

१. सर्वोत्कृष्ट र उत्कृष्ट अभियान्ता छनोटको सम्बन्धमा यस अधि स्वीकृत मापदण्डका आधारमा गर्ने,
२. मापदण्ड बमोजिम पुरस्कृत हुन सक्ने सम्भावित अभियान्ताहरुको विवरण संकलन गर्ने,
३. विवरण संकलन गर्दा अभियान्ताले सूचनाको हकको क्षेत्रमा गरेको योगदान समेत संकलन गर्ने,
४. मापदण्ड अनुसार सर्वोत्कृष्ट ठहर भएको १ जना र उत्कृष्ट ठहर भएका ४ जना अभियान्ताहरुको नाम आयोगमा निर्णयको लागि पेश गर्ने,
५. समितिले आवश्यकता अनुसार आफ्नो कार्यविधि आफै तयार गर्ने,

ख. उत्कृष्ट सूचना अधिकारी पुरस्कार छनोट समिति

सचिव, श्री दीर्घराज मैनाली	-संयोजक
उपसचिव, श्री सन्तोष दाहाल	- सदस्य
उपसचिव, श्री देवेन्द्र कार्की	-सदस्य
शाखा अधिकृत, श्री डिल्लीराम भट्ट	- सदस्य
शाखा अधिकृत, श्री दिनेश लुइटेल	-सदस्य सचिव

समितिको कार्यशर्त (TOR)

१. उत्कृष्ट सूचना अधिकारी छनौटको वस्तुगत मापदण्ड तयार गर्ने,
२. मापदण्ड बमोजिम सूचना आव्हान गरी सम्भावित सूचना अधिकारीहरुको विवरण संकलन गर्ने,
३. पुरस्कृत हुने सूचना अधिकारीले सूचनाको हकको क्षेत्रमा गरेको योगदानको विवरण समेत संकलन गर्ने,
४. मापदण्ड अनुसार उत्कृष्ट ठहर भएका ५ जना सूचना अधिकारीहरुको नाम आयोगमा निर्णयको लागि पेश गर्ने,
५. समितिले आवश्यकता अनुसार आफ्नो कार्यविधि आफै तयार गर्ने,

ग. कार्यक्रम व्यवस्थापन समिति

सचिव, श्री दीर्घराज मैनाली	– संयोजक
उपसचिव, श्री सन्तोष दाहाल	– सदस्य
उपसचिव, श्री देवेन्द्र कार्की	- सदस्य
उपसचिव, श्री सुदर्शन ढकाल	- सदस्य
शाखा अधिकृत, श्री डिल्लीराम भट्ट	– सदस्य
लेखा अधिकृत, श्री अशोक न्यौपाने	– सदस्य
शाखा अधिकृत, श्री दिनेश लुइटेल	– सदस्य सचिव

समितिको कार्यशर्त (TOR)

१. सूचना दिवसको अवसरमा आयोगबाट गरिने सम्पूर्ण कार्यक्रमहरुको रुपरेखा तयार गर्ने,
२. सो अवसरमा गरिने क्रियाकलाप अनुसार कर्मचारीहरुको कार्य जिम्मेवारी बाँडफाँड गर्ने,
३. तोकिएको जिम्मेवारी अनुसार कार्य भइरहेको नभएको अनुगमन गर्ने,
४. आवश्यकता अनुसार उपसमिति गठन गर्ने,
५. कार्यक्रम आयोजनाका सन्दर्भमा आवश्यकता अनुसार अन्तर निकाय समन्वय गर्ने,
६. समितिले आवश्यकता अनुसार आफ्नो कार्यविधि आफै तयार गर्ने,

प्रत्येक वर्ष आयोगले वार्षिक प्रतिवेदन तयार गरी सम्माननीय प्रधानमन्त्रीज्यूलाई पेश गर्नुपर्ने कानूनी व्यवस्था भएबमोजिम आर्थिक वर्ष २०८१।०८२ मा आयोगबाट भएका क्रियाकलापहरु लगायतका अन्य विषयहरु समेटेर वार्षिक प्रतिवेदन तयारी गर्न देहाय बमोजिमको वार्षिक प्रतिवेदन २०८२ श्रावण मसान्त भित्र तयारी मूल समिति गठन गर्ने निर्णय गरियो ।

वार्षिक प्रतिवेदन तयारी मूल समिति

डा सुरेश प्रसाद आचार्य , प्रमुख सूचना आयुक्त	– संयोजक
श्री गगन विष्ट ,सूचना आयुक्त	– सदस्य
श्री दुर्गा भण्डारी पौडेल,सूचना आयुक्त	– सदस्य
श्री दीर्घराज मैनाली, सचिव	– सदस्य
श्री सन्तोष कुमार दाहाल, उपसचिव	– सदस्य
श्री देवेन्द्र कार्की, उपसचिव	- सदस्य
श्री सुदर्शन ढकाल, उपसचिव	- सदस्य
श्री दिनेश लुईटेल, शाखा अधिकृत	-सदस्य
श्री डिल्लीराम भट्ट, शाखा अधिकृत	- सदस्य
श्री छविलाल राई, शाखा अधिकृत	-सदस्य
श्री, शाखा अधिकृत, सहनशिला पुडासैनी	-सदस्य
श्री अशोक न्यौपाने, लेखा अधिकृत	-सदस्य
श्री गौरब गुरुङ,कम्प्यूटर अपरेटर	-सदस्य
यस समितिमा उपसचिव श्री सन्तोष कुमार दाहालले सदस्य सचिवको रुपमा कार्य गर्ने।	

समितिको कार्यशर्त (TOR)

१. अन्य आयोग तथा यस आयोगका वार्षिक प्रतिवेदनहरुको अध्ययन गरी यस वर्षको वार्षिक प्रतिवेदनमा समावेश गरिने विषय वस्तु, ढाँचा र डिजाइन तयार गर्ने,
२. समावेश गरिने विषय वस्तु अनुसार उपसमिति गठन गर्ने,
३. तोकिएको जिम्मेवारी अनुसार उपसमितिबाट कार्य भइरहेको नभएको अनुगमन गर्ने,
४. आवश्यकता अनुसार अन्य विषय विज्ञहरुलाई आमन्त्रण गरी राय सुझाव लिने,
५. समितिले आवश्यकता अनुसार आफ्नो कार्यविधि आफै तयार गर्ने,

बैठक नं. ३११(४)८

मिति: २०८२।०२।२१

निर्णयहरु

निर्णय नं. १. प्रस्ताव नं. १ को सम्बन्धमा छलफल गर्दा माननीय सूचना तथा सञ्चार मन्त्री माननीय पृथ्वीसुब्बा गुरुङ्गज्यूको अध्यक्षतामा संघ, प्रदेश र स्थानीय तह (सम्बन्ध तथा अन्तर सम्बन्ध) ऐन, २०७७ को दफा २२ बमोजिमको विषयगत समिति (सञ्चार तथा सूचना प्रविधि क्षेत्र) को मिति २०८१ चैत्र १७ गते बसेको बैठकबाट “सूचनाको हक प्रवर्धन, अनुगमन र क्षमता विकास कार्यक्रम संघ, प्रदेश र स्थानीय सरकारले आफ्नो वार्षिक बजेट तथा कार्यक्रममा समावेश गरी कार्यान्वयन गर्ने । प्रत्येक वर्ष भाद्र ३ गते राष्ट्रिय सूचना दिवस देशव्यापी रूपमा मनाउने व्यवस्था मिलाउने” निर्णय भएको छ । उक्त निर्णय कार्यान्वयनका लागि देहाय बमोजिम निर्णय गरियो:

- क) सूचनाको हक प्रवर्धन, कार्यान्वयन, अनुगमन र क्षमता विकासमा सहयोग पुग्ने कार्यक्रमहरु सञ्चालन गर्न आ-आफ्नो निकायहरुको वार्षिक बजेट तथा कार्यक्रममा समावेश गर्न प्रदेश तथा स्थानीय सरकारलाई अनुरोध गर्ने ।
- ख) सूचनाको हक सम्बन्धी ऐन, २०६४ कार्यान्वयनमा आएको दिन २०६५ भाद्र ३ गतेको स्मरण गर्दै सूचनाको हक सम्बन्धी कार्यक्रम (अन्तरक्रिया, गोष्ठी, परिसम्वाद, छलफल लगायतका जनचेतनामूलक कार्यक्रमहरु) अव उपरान्त सञ्चालन गरी राष्ट्रिय सूचना दिवस देशव्यापी रूपमा भव्यताकासाथ मनाउन संघ, प्रदेश तथा स्थानीय सरकारलाई अनुरोध गर्ने ।

निर्णय नं. २- प्रस्ताव नं. २ को सम्बन्धमा छलफल गर्दा २०८२ भाद्र ३ गते राष्ट्रिय सूचना दिवस मनाउन देहाय बमोजिमका पदाधिकारी रहने गरी मूल समारोह समिति गठन गरियो ।

मूल समारोह समिति

क. प्रमुख सूचना आयुक्त, डा सुरेश प्रसाद आचार्य (राष्ट्रिय सूचना आयोग)	-अध्यक्ष
ख. सूचना आयुक्त, श्री गगन विष्ट (राष्ट्रिय सूचना आयोग)	-सदस्य
ग. सूचना आयुक्त, श्री दुर्गा भण्डारी पौडेल (राष्ट्रिय सूचना आयोग)	-सदस्य
घ. सचिव, प्रधानमन्त्री तथा मन्त्रिपरिषद्को कार्यालय	-सदस्य
ङ. सचिव, संचार तथा सूचना प्रविधि मन्त्रालय	-सदस्य
च. सचिव, गृह मन्त्रालय	-सदस्य
छ. सचिव, संघीय मामिला तथा सामान्य प्रशासन मन्त्रालय	-सदस्य
ज. अध्यक्ष, नेपाल नगरपालिका संघ	-सदस्य

- झ. अध्यक्ष, गाँउपालिका राष्ट्रिय महासंघ नेपाल -सदस्य
- ञ. संयोजक, प्रदेश अनुगमन इकाइ -सदस्य
(सचिव मुख्यमन्त्री तथा मन्त्रिपरिषदको कार्यालय, सबै प्रदेश)
- ट. सचिव, श्री दीर्घराज मैनाली (राष्ट्रिय सूचना आयोग) -सदस्य सचिव

निर्णय नं ३. प्रस्ताव नं. ३ विविधको सम्बन्धमा छलफल गर्दा आयोगबाट चालु आर्थिक वर्ष २०८१/०८२ मा हालसम्म भएका निर्णयहरूको कार्यान्वयनको अवस्थाको अध्ययन गरी अगामी बैठकमा पेश गर्ने ।